



## प्रेस विज्ञप्ति शहर की यातायात व्यवस्था हेतु जागरूकता रैली

दिनांक:—27.12.2024

नव वर्ष के आगमन व ट्यूरिस्ट सीजन होने से वर्तमान में जोधपुर शहर में यातायात का अत्याधिक दबाव रहता है। यातायात के सुगम, सुचारु एवं सुव्यवस्थित संचालन हेतु यातायात पुलिस आयुक्तालय जोधपुर द्वारा एक यातायात जागरूकता रैली का आयोजन किया गया। उक्त रैली अतिरिक्त पुलिस उपायुक्त यातायात जोधपुर के निर्देशन में पावटा चौराहा से रवाना होकर खेतसिंह बंगला, चन्द्रा चेयर से वापस घूमकर नई सड़क, घण्टाघर, सोजतीगेट, रेलवे स्टेशन, आर.आर. तिराहा, जालोरीगेट, गोलबिल्डिंग, सरदारपुरा बी रोड़ से 5वीं रोड़, बोम्बे मोटर, आखलिया चौराहा, चीरघर मोड़, शास्त्रीनगर थाना, खेमे का कुआँ, नहर चौराहा, एम्स रोड़, दाउजी की होटल, अमृतोदवी पार्क तिराहा, भैरूजी चौराहा, पीडब्ल्यूडी चौराहा, जेडीए चौराहा, भास्कर चौराहा से वापस यातायात नियन्त्रण कक्ष तक आयोजित की गई। इसके तहत वाहन चालकों को अपने वाहन नो-पार्किंग में खड़ा नहीं करने तथा व्यापारियों को अपना सामान दुकान के अन्दर रखने, दुकानों के बोर्ड बाहर सड़क पर नहीं लगाने, ठेले रोड़ के साईड में खड़े रहकर यातायात बाधित नहीं करें, इसके सम्बन्ध में वाहनों में लगे पब्लिक एड्रेस सिस्टम के द्वारा आमजन को अवगत करवाया गया। इसकी पालना नहीं करने वालों के विरुद्ध दिनांक 28.12.2024 से अभियान चलाकर कार्यवाही अमल में लाई जायेगी।

यातायात पुलिस आयुक्तालय जोधपुर द्वारा दिनांक 28.12.2024 से विशेष अभियान चलाकर शराब पीकर वाहन चलाने वाले वाहन चालकों, वाहन के शीशों पर रंगीन फिल्म लगाने, दुपहिया वाहनों में मॉडिफाईड साईलेंसर लगाकर चलाने, नो पार्किंग में वाहन खड़ा करना व मॉडिफाईड नम्बर प्लेट लगाकर वाहन चलाने वाले चालकों के विरुद्ध मोटर वाहन अधिनियम के तहत कार्यवाही की जायेगी।

आमजन व दुकानदारों से अपील की जाती है कि वह यातायात नियमों का पालना करें तथा दुकानों के बाहर सामान रखकर अतिक्रमण नहीं करें। इसकी अवहेलना करने पर नियमानुसार कार्यवाही की जायेगी।

**सदैव आपकी सेवामें – यातायात पुलिस आयुक्तालय जोधपुर**  
**यातायात नियमों का पालन करें – अनावश्यक परेशानी से बचे।**

(दुर्गाराम चौधरी)  
अतिरिक्त पुलिस उपायुक्त  
यातायात, जोधपुर



